



வேலூர் மாவட்டத்தில் மகளிர் குழு தினத்தை முன்னிட்டு நடைபெற்ற நிகழ்ச்சியில் 575 மகளிர் குழுக்களுக்கு நாடாளுமன்ற உறுப்பினர் டி.எம்.கதிர் ஆனந்த், ரூ.61.75 கோடி மதிப்பில் வங்கி கடன் ஆணைகளை வழங்கினார். அருகில் மாவட்ட ஆட்சியர் வே. இரா.சப்புலட்சுமி, மாநகரச் செயலாளர் ப.கார்த்திகேயன் எம்.எல்.ஏ., குடியாத்தம் சட்டமன்ற உறுப்பினர் அமலாவிஜயன், மாநகராட்சி மேயர் சுஜாதா ஆனந்தகுமார், மண்டலக் குழுத் தலைவர்கள் புவ்பலதா, வீனஸ் நேரேந்திரன், யூசுப் கான், ஒன்றியக் குழுத் தலைவர்கள் லோ.ரவிச்சந்திரன், வேல்முருகன் மற்றும் கழக நிர்வாகிகள் கலந்து கொண்டனர்.

மாநிலங்களவை உறுப்பினர்கள் தேர்தல்!

கழக எம்.பி.க்களாக நால்வர் தேர்வு!

சட்டமன்றப் பேரவைச் செயலகம் அறிவிப்பு!

சென்னை, ஜூன் 12 - சட்டமன்றப் பேரவைச் செயலகம் செய்தி வெளியீடு வருமாறு:-

தமிழ்நாடு சட்டமன்றப் பேரவையின் தேர்ந்தெடுக்கப்பட்ட உறுப்பினர்களை வாக்காளர்களாகக் கொண்டு மாநிலங்களவைக்கு 6 உறுப்பினர்களைத் தேர்ந்தெடுக்க ஜூன் 20, 2025இல் நடைபெறும் தேர்தலுக்காக வரப் பெற்ற வேட்பு மனுக்கள் நேற்று முன்தினம் (10.06.2025) முற்பகல் 11.00 மணிக்கு ஆய்வுக்கு எடுத்துக்கொள்ளப்பட்டன. ஆய்வுக்குப் பின் கீழ்க்கண்ட 6 வேட்பாளர்கள் அளித்த வேட்பு மனுக்கள் செல்லத்தக்க

கவை என அறிவிக்கப் பெறுகிறது.

1. பி.விலசன், தி.மு.க.
2. எஸ்.ஆர். சிவலிங்கம், தி.மு.க.
3. திருமதி ராஜாத்தி (கவிஞர் சல்மா) தி.மு.க.
4. கமல் ஹாசன், ம.நீ.ம.
5. ஐ.எஸ். இன்பதுரை, அ.தி.மு.க.
6. ம.தனபால், அ.தி.மு.க.
7. சுயேட்சை வேட்பாளர்களால் அளிக்கப்பட்ட வேட்பு மனுக்கள் நிராகரிக்கப்பட்டன. இவ்வாறு தேர்தல் நடத்தும் அதிகாரி அறிவித்துள்ளார்.

நாமக்கல்லில்

முத்தமிழறிஞர் கலைஞர் பிறந்தநாள் விழா - நல உதவிகள்!

மாவட்டப் பொறுப்பாளர் கே.எஸ்.மூர்த்தி வழங்கினார்!

நாமக்கல், ஜூன் 12 - நாளையொட்டி நாமக்கல் மேற்கு முத்தமிழறிஞர், தமிழினத் தலை மாவட்ட இளைஞரணி சார்பில் வர் கலைஞர் அவர்களின் பிறந்த மாவட்ட துணை அமைப்பாளர் நவலா

ராஜா ஏற்பாட்டில் சங்கர கந்தசாமி கண்டப் துவக்கப்பள்ளி குழந்தைகளுக்கு ஒரு லட்சம் மதிப்பில் பள்ளி குழந்தைகளுக்கு புத்தகங்கள் மற்றும் ஆசிரியர்களுக்கு நினைவு பரிசு வழங்கும் நிகழ்ச்சி நடைபெற்றது.

மாவட்ட இளைஞரணி அமைப்பாளர் ஆர்.பாலாஜி, துணை அமைப்பாளர் பூக்கடை சுந்தர் முன்னிலை வகித்தனர். இந்த நிகழ்ச்சியில் நாமக்கல் மேற்கு மாவட்ட பொறுப்பாளரும், முன்னாள் சட்டமன்ற உறுப்பினருமான கே.எஸ். மூர்த்தி கலந்து கொண்டு 108 பள்ளி குழந்தைகளுக்கு 1 லட்சம் மதிப்பில் தலா ரூ.1000 மதிப்பிலான புத்தகம் கள் பள்ளி குழந்தைகளுக்கும் மற்றும்

ஆசிரியர்களுக்கு நினைவு பரிசுகளை வழங்கினார். இந்த நிகழ்ச்சியில் ஒன்றிய செயலாளர்கள் பி.பி.தனராசு, கே.கே.சண்முகம், பேரூர் கழக செயலாளர்கள் முருகன், கருணாநிதி, பெருமாள், வழக்கறிஞர் செல்வப்பா செந்தில், மேற்கு மாவட்ட விளையாட்டு மேம்பாட்டு அணி துணை அமைப்பாளர் மகிழ் பிரபாகரன், வக்கீல் பாலகிருஷ்ணன், கண்ணன், மதியழகன், நாகக் கல் மேற்கு மாவட்ட மகளிர் அணி அமைப்பாளர் ஜோதி, வேலூர் செயலாளர் ராணி மற்றும் இளைஞர் அணி பொறுப்பாளர்கள், பேரூர், நகர, ஒன்றிய, கிளை கழகப் பொறுப்பாளர்கள் உட்பட பலர் கலந்து கொண்டனர்.

முன்னாள் கோட்டக்குப்பம் நகரச் செயலாளர்,

முன்னாள் பேரூராட்சி மன்றத் தலைவர் கழக முன்னோடி எஸ்.சண்முகம் மறைவு!

விழுப்புரம், ஜூன், 12 - முன்னாள் கோட்டக்குப்பம் நகர செயலாளரும், முன்னாள் பேரூராட்சி மன்றத் தலைவருமான கழக மூத்த முன்னோடி எஸ்.சண்முகம் (வயது 93) அவர்கள் மறைவெய்தினார் என்பதை அறிவிக்க வருந்துகிறோம். அவருக்கு விசாலாட்சி பூரணி என்கிற



மனைவியும், எஸ்.எஸ். ஜெயமூர்த்தி (கோட்டக்

குப்பம் நகரச் செயலாளர்), எஸ்.எஸ். இளங்கோவன், எஸ்.எஸ்.தட்சணாமூர்த்தி, எஸ்.எஸ்.மதியழகன் ஆகிய மகன்களும், ஞானேஸ்வரி, சுமதி, சுந்தரி ஆகிய மூன்று மகள்களும் உள்ளனர்.

முத்தமிழறிஞர் கலைஞர் அவர்களின் தமிழ் மீது திராத காதல் கொண்டு தனது இளமை காலம்



முன்னாள் பேரூராட்சி மன்றத் தலைவர் எஸ்.எஸ். ஜெயமூர்த்தி, எஸ்.எஸ். இளங்கோவன், எஸ்.எஸ். தண்ணாமூர்த்தி, எஸ்.எஸ்.மதியழகன் ஆகியோரின் தந்தையுமான கழக மூத்த முன்னோடி எஸ்.சண்முகம் மறைவெய்தினார். தகவல் அறிந்த கழக உயர்நிலை செயல் திட்டக்குழு உறுப்பினர், முன்னாள் அமைச்சர் முனைவர் க.பொன்முடி எம்.எல்.ஏ. நேரில் சென்று அஞ்சலி செலுத்தி அன்னாரது குடும்பத்தினருக்கு ஆறுதல் கூறினார். கழக நிர்வாகிகளும் அன்னாரது உடல் மீது மாலை வைத்து அஞ்சலி செலுத்தினர்.

விருதுநகர் மாவட்டம் - வடகரை கிராமத்திலுள்ள தனியார் பட்டாசு ஆலை

வெடிவிபத்தில் உயிரிழந்தவர்களின் குடும்பத்தினருக்கு ஆறுதல் - நிதியுதவி!

முதல்வர் மு.க.ஸ்டாலின் அறிவிப்பு!

விருதுநகர், ஜூன் 12 - விருதுநகர் மாவட்டம், காரியாபட்டி வட்டம், வடகரை கிராமத்திலுள்ள தனியார் பட்டாசு ஆலையில் ஏற்பட்ட வெடிவிபத்தில் உயிரிழந்தவர்களின் குடும்பத்தினருக்கு ஆறுதல் மற்றும் நிதியுதவி - வழங்கி தமிழ்நாடு முதலமைச்சர் மு.க. ஸ்டாலின் அவர்கள் அறிவித்துள்ளார்.

அவரது அறிவிப்பு வருமாறு:-

விருதுநகர் மாவட்டம், காரியாபட்டி வட்டம், வடகரை கிராமத்தில் இயங்கிவரும் தனியாருக்குச் சொந்தமான பட்டாசு ஆலையில் நேற்று (11.6.2025) காலை சுமார் 9.00 மணிப்பளவில் எதிர்பாராதவிதமாக ஏற்பட்ட வெடி விபத்தில் காரியாபட்டி

வட்டம், கல்குறிச்சியைச் சேர்ந்த திருமதி.சவுண்டம்மாள் (வயது 54) க/பெ.ரவி மற்றும் தண்டியனேந்தலைச் சேர்ந்த கருப்பையா (வயது 37) த/பெ.அய்யனன் ஆகிய இருவரும் சம்பவ இடத்திலேயே உயிரிழந்தனர் என்ற துயரகரமான செய்தியைக் கேட்டு மிகவும் வருத்தமும் வேதனையும் அடைந்தேன்.

மேலும், இவ்விபத்தில் காயமடைந்து விருதுநகர் அரசு மருத்துவக்கல்லூரி மருத்துவமனையில் சிகிச்சை பெற்றுவரும் காரியாபட்டி கிச்சை பெற்றுவரும் காரியாபட்டி கிச்சைச் சேர்ந்த கணேசன் (வயது 55), முருகன் (வயது 40), திருமதி.மாரியம்மாள் (வயது 40) மற்றும் திருமதி. பேச்சியம்மாள் (வயது 38) ஆகிய நான்கு நபர்களுக்கு சிறப்பு சிகிச்சை

அளிக்கவும் உத்தரவிட்டுள்ளேன்.

இந்த விபத்தில், உயிரிழந்தவர்களின் குடும்பத்தினருக்கும் அவர்களது உறவினர்களுக்கும் எனது ஆழ்ந்த இரங்கலையும், ஆறுதலையும் தெரிவித்துக் கொள்வதோடு, உயிரிழந்தவர்களின் குடும்பத்தினருக்கு தலா நான்கு இலட்சம் ரூபாயும், பலத்த காயமடைந்து மருத்துவமனையில் சிகிச்சை பெற்று வருபவர்களுக்கு தலா ஒரு இலட்சம் ரூபாயும், இலேசான காயமடைந்து மருத்துவமனையில் சிகிச்சை பெற்று வருபவருக்கு ஜம்பதாயிரம் ரூபாயும் முதலமைச்சரின் பொது நிவாரண நிதியிலிருந்து வழங்கிடவும் உத்தரவிட்டுள்ளேன். இவ்வாறு முதல்வர் மு.க. ஸ்டாலின் அவர்கள் அறிவித்துள்ளார்.

கள்ளக்குறிச்சி மாவட்ட புதிய ஆட்சியர் அலுவலக

கட்டுமானப் பணிகள் 60 சதவிகிதம் நிறைவடைந்துள்ளது!

அமைச்சர் எ.வ.வேலு தகவல்!

கள்ளக்குறிச்சி, ஜூன், 12 - கள்ளக்குறிச்சி மாவட்டம், தியாகராமம் அருகே வீரசோழபுரத்தில் பொதுப்பணித்துறையின் சார்பில் புதிதாகக் கட்டப்பட்டு வரும் மாவட்ட ஆட்சியர் அலுவலகக் கட்டடக் கட்டுமானப் பணிகளை பொதுப்பணிகள், நெடுஞ்சாலைகள் மற்றும் சிறு துறைமுகங்கள் துறை அமைச்சர் எ.வ.வேலு, மாவட்ட ஆட்சித்தலைவர் எம்.எஸ்.பிரசாந்த் தலைமையில் 08.06.2025 குடியிருக்கிறுமைய அன்று நேரில் பார்வையிட்டு ஆய்வு செய்தார்.

இந்த ஆய்வின்போது ரிவிவர்தியம் தொகுதி சட்டமன்ற உறுப்பினர் வசந்தம் க.கார்த்திகேயன், சங்கராபுரம் தொகுதி சட்டமன்ற உறுப்பினர் தா.உதயசூரியன், கள்ளக்குறிச்சி தொகுதி நாடாளுமன்ற தே.மலையரசன் ஆகியோர் உடனிருந்தனர்.

இதன் பின்னர் பொதுப்பணிகள், நெடுஞ்சாலைகள் மற்றும் சிறு துறைமுகங்கள் துறை அமைச்சர் எ.வ.வேலு செய்தியாளர்களிடம் தெரிவித்ததாவது:-

தமிழ்நாடு முதலமைச்சர் மு.க.ஸ்டாலின் அவர்களின் உத்தரவிற்கிணங்க, கள்ளக்குறிச்சி வட்டம், வீரசோழபுரத்தில் புதிதாகக் கட்டப்பட்டு வரும் மாவட்ட ஆட்சியர் அலுவலகக் கட்டடம் 8 தளங்களைக் கொண்டு ரூ.139.41 கோடி மதிப்பில் சுமார் 35.18 ஏக்கர் பரப்பளவில் பிரம்மாண்டமாக கட்டப்பட்டு வருகிறது. அந்த வகையில் இந்த புதிய மாவட்ட ஆட்சியக கட்டட கட்டுமானப் பணிகள் இன்றைய தினம் நேரில் பார்வையிட்டு ஆய்வு செய்யப்பட்டது. இந்த ஆய்வில் கட்டுமானப் பணிகளின் தரம், கட்டுமானப் பொருட்களின் தரம், திட்ட விதிமுறைகளின்படி பணிகள் நடைபெறுதல் உள்ளிட்ட பல்வேறு தகவல்கள் கேட்கப்பட்டு பார்வையிட்டு ஆய்வு செய்யப்பட்டது.

இந்த புதிய மாவட்ட ஆட்சியகக் கட்டடம் பத்துறை பெருந்திட்ட வளாகமாக அமையப்பெற உள்ளது. புதிய மாவட்ட ஆட்சியர் அலுவலகம் 8 தளங்களைக் கொண்டு கட்டப்பட்டு வருகிறது. இந்த அலுவலகம் அனைத்துத் துறை அலுவலகங்களை உள்ளடக்கி கட்டப்பட்டு வருவதுடன் வங்கி, தபால் அலுவலகம், ஏ.டி.எம். வசதி, பூங்கா உள்ளிட்ட பல்வேறு பல்வேறு வசதிகளுடன் அமையப்பெற உள்ளது. இதே போன்று இன்றைய ஆய்வில் 2 வளைவுகள் அமைத்தல் மற்றும் பூங்கா பணிகளுக்கான இடம் தேர்வு இறுதி செய்யப்பட்டு அதற்கான பணிகளும் உடனடியாக தொடங்க உள்ளது.

புதிய மாவட்ட ஆட்சியகக் கட்டடக் கட்டுமானப் பணிகள் இதுவரை சுமார் 60 சதவிகிதம் நிறைவு பெற்றுள்ளது. மேலும் கட்டுமானப் பணிகள் 24 மணி நேரமும் சுழற்சி முறையில் மேற்கொள்ளப்பட்டு வருவதுடன், கட்டுமானங்களின் தரம் குறித்து உரிய ஆய்வு செய்யப்பட்டு கட்டுமான தரம் உறுதிசெய்யப்பட்டு வருகிறது. தமிழ்நாடு முதலமைச்சர் மு.க.ஸ்டாலின் அவர்கள் மேற்கொண்டு வரும் துரித முயற்சியின் பயனாக தமிழ்நாட்டில் மேற்கொள்ளப்பட்டு வரும் பல்வேறு முக்கிய திட்டப் பணிகள் அனைத்தும் ஒப்பந்த காலத்திற்கு முன்பாகவே துரமாகவும், விளைவாகவும் முழுது பொதுமக்கள் பயன்படும்படி மேற்கொண்டு வரப்பட்டுள்ளது. அந்த வகையில்



கள்ளக்குறிச்சி மாவட்ட ஆட்சியகக் புதிய கட்டட கட்டுமானப் பணிகள் செப்டம்பர் மாதத்தில் முழுமையாக முடிக்க நடவடிக்கை மேற்கொள்ளப்

பட்டுள்ளது.

இதன் மூலம் பொதுமக்கள், மக்கள் பிரதிநிதிகள் உள்ளிட்ட அனைத்துத் தரப்பு மக்களின் கோரிக்கையினை ஏற்று தமிழ்நாடு முதலமைச்சர் அவர்களால் செப்டம்பர் மாதத்தில் கள்ளக்குறிச்சி மாவட்ட ஆட்சியக புதிய கட்டடம் திறந்து வைக்க நடவடிக்கை மேற்கொள்ளப்பட்டுள்ளது. மேலும், கள்ளக்குறிச்சி மாவட்டத்தில் பொதுமக்களின் கோரிக்கைக்கு ஏற்ப முன்னுரிய நிதியளித்து பல்வேறு வளர்ச்சித் திட்டப் பணிகள் தொடர்ந்து மேற்க

கொள்ளப்பட்டு வருகிறது என பொதுப்பணிகள், நெடுஞ்சாலைகள் மற்றும் சிறு துறைமுகங்கள் துறை அமைச்சர் எ.வ.வேலு செய்தியாளர்களிடம் தெரிவித்தார்.

இந்த ஆய்வின் போது, மாவட்ட வுதவாய் அலுவலர் ரா.ஜீவா, பொதுப்பணித்துறை கண்காணிப்பு பொறியாளர் பிரதி, முதன்மை பொறியாளர் மணிகண்டன், செயற்பொறியாளர் செல்வகுமார் மற்றும் உள்ளாட்சி அமைப்புப் பிரதிநிதிகள், பொதுப்பணித்துறை உயர் அலுவலர்கள் உள்ளிட்ட பலர் உடனிருந்தனர்.



கடலூர் மேற்கு மாவட்டம், அண்ணா கிராமம் கிழக்கு - மேற்கு ஒன்றியம் தி.மு.க. சார்பில் கலைஞர் அவர்களின் 102 வது பிறந்தநாள் விழாவை முன்னிட்டு நான்காண்டு கால சாதனை விளக்க தெருமுனைப் பிரச்சாரக் கட்டடம் அக்கடவல்லியில் ஒன்றியக் கழகப் பொறுப்பாளர் ராமு ராமச்சந்திரன் தலைமையில் நடைபெற்றது. அண்ணா கிராம ஒன்றியச் செயலாளர் வி.கே.வெங்கடராமன், தலைமைக் கழகப் பேச்சாளர் கருள் முரளி, மாநில ஆதி திராவிடர் நலக்குழு இணைச் செயலாளர் புவ்பரஹ் கலந்து கொண்டு சிறப்பு ரையாற்றினார். இதில் என்.பரமாமன், ஏ.மதன் குரு, முத்துசங்கர், புகழேந்தனம், உமையாள் ஆறுமுகம், ஜி.கே. ஸ்ரீநாத், வாசுகி, ராஜசேகர், ரமேஷ், ரஞ்சித், பாலகிருஷ்ணன் உள்ளிட்ட கழக நிர்வாகிகள், சார்பு அணி நிர்வாகிகள் கலந்து கொண்டனர்.

திராவிட இயக்க தீரர்கள் நினைவு நாள்

துரை சாம்பசிவம்

ஜூன் 12 (2016)



வேலூர் மாவட்டத்தில், கழகத்தின் தொடக்கக் காலத்திலேயே ஆசிரியர் பணியை உதறிவிட்டு கழகத்தில் தன்னை இணைத்துக் கொண்டவர்.

1957-ல் பேரறிஞர் அண்ணாவால் அடையாளம் காணப்பட்டு குடியாத்தம் சட்டமன்றத் தொகுதி வேட்பாளராக அறிவிக்கப்பட்டவர்.

கே.வி.குப்பம் ஒன்றியச் செயலாளராக தொடர்ந்து 15 ஆண்டுகள் பொறுப்பு வகித்தவர்.

வேலூர் மாவட்ட ஊராட்சித் தலைவராகவும் - கீ.வ.குப்பம் ஒன்றிய பெருந்தலைவராகவும் - முருக்கம்பட்டு ஊராட்சி மன்றத் தலைவராகவும் தேர்ந்தெடுக்கப்பட்டு அப்பகுதி மக்களின் நன்மதிப்பைப் பெற்றவர்.

கழகம் அறிவித்த அனைத்துப் போராட்டங்களிலும் பங்கேற்று சிறை சென்றவர். மிசா கைதியாகவும், அதற்கு முன்னர் 1962-ல் விலைவாசி உயர்வு எதிர்ப்புப் போராட்டத்தில் கைதாகி, அறிகுர் அண்ணாவுடன் வேலூர் சிறையில் இருந்தபோது, அண்ணாவால் “தாடிக்காரர்” என அழைக்கப்பட்டவர்.

தலைமைக் கழகம்

தி.மு.க.